

महाराष्ट्र विधान मंडळाच्या लोक लेखा समितीस लेखापरीक्षा अहवालांवरील शासनाची स्पष्टीकरणात्मक जापने व तत्संबंधीची माहिती विहित कालमर्यादेत उपलब्ध करून देण्याबाबत.



महाराष्ट्र शासन

वित्त विभाग

शासन परिपत्रक क्रमांक : भानिम २०२६/ प्र.क्र. ८०/लोलेस,

मंत्रालय, मुंबई- ४०००३२.

दिनांक - १३ ऑगस्ट, २०२६.

परिपत्रक

संदर्भ :- १) शासन परिपत्रक वित्त विभाग क्रमांक भानिम १२००/प्र.क्र.२०५ / लोलेस दि.१८ जानेवारी २००९.

२) दिनांक २९ व ३० जुलै २०२६ रोजी झालेल्या लोक लेखा समितीच्या बैठका.

संदर्भाधिन क्रं.०१ च्या परिपत्रकाद्वारे महाराष्ट्र विधान मंडळाच्या विधी समित्यांमध्ये लोक लेखा समितीचे स्थान अत्यंत महत्वाचे असल्याचे नमूद करण्यात आले आहे. तसेच, लोक लेखा समितीस आवश्यक असलेली सर्व माहिती परिपूर्ण स्वरूपात व विहित कालमर्यादेत उपलब्ध करून देण्यात यावी. आणि या संदर्भात कोणताही विलंब होणार नाही, याची सर्व प्रशासकीय विभागांच्या सचिवांनी दक्षता घ्यावी, असे निर्देश देण्यात आले आहे.

२. तथापि, मा. लोक लेखा समिती प्रमुख यांच्या अध्यक्षतेखाली दिनांक २९ व ३० जुलै, २०२६ रोजी झालेल्या बैठकीत असे निदर्शनास आले की, भारताचे नियंत्रक व महालेखापरीक्षक (CAG) यांच्याकडून वार्षिक अहवाल प्राप्त होऊन विधान मंडळास सादर झाल्यानंतर व त्याअनुषंगाने वित्त विभागाकडून प्रशासकीय विभागांना परिपत्रक पाठवल्यानंतर अहवालांतील आक्षेप व सूचनांबाबत संबंधित प्रशासकीय विभागांकडून स्पष्टीकरणात्मक जापने एक महिन्याच्या विहित कालमर्यादेत लोक लेखा समितीकडे सादर केली जात नाहीत. अनेक प्रकरणांमध्ये ही जापने मोठ्या विलंबाने प्राप्त होतात. काही प्रकरणांमध्ये सचिवांच्या साक्षीसाठी बैठक निश्चित झाल्यानंतर केवळ एक-दोन दिवस आधीच ही जापने समितीकडे पाठविली जात असल्याचेही निदर्शनास आले आहे.

३. उक्त बाबीची गंभीर दखल घेऊन शासन पुढीलप्रमाणे पुनश्च आदेश देत आहे :

- भारताचे नियंत्रक व महालेखापरीक्षक (CAG) यांच्याकडून प्राप्त होऊन विधान मंडळास सादर झालेल्या वार्षिक (लेखापरीक्षा) अहवालांतील आक्षेप, टीपा अथवा सूचनांबाबत संबंधित प्रशासकीय विभागांनी परिशिष्ट १ मध्ये नमूद केलेल्या कालमर्यादेनुसार स्पष्टीकरणात्मक जापने तयार करून लोक लेखा - समितीकडे पाठवावीत. या कालमर्यादेचे पालन करण्याची दक्षता संबंधित विभागाच्या सचिवांनी घ्यावी.
- अहवाल प्राप्त झाल्यानंतर प्रत्येक अहवालातील परिच्छेदनिहाय तपशील केंद्रीय नोंदवही (परिशिष्ट-२) मध्ये नोंदवावा. तसेच, त्या नोंदीच्या आधारे प्रत्येक प्रकरणाचा नियमित पाठपुरावा (Follow-up) करण्यात यावा.

- स्पष्टीकरणात्मक ज्ञापने लोक लेखा समितीकडे पाठविण्यापूर्वी संबंधित महालेखापाल (लेखापरीक्षा), मुंबई / नागपूर यांची संमती (Vetting) प्राप्त करून घेण्यात यावी.
 - परिशिष्ट-१ मध्ये नमूद केलेल्या वेळापत्रकानुसार ज्ञापने पाठविण्याची जबाबदारी संबंधित विभागातील कक्ष अधिकारी / अवर सचिव / उप सचिव यांच्यावर स्पष्टपणे निश्चित करण्यात यावी व त्यांना त्याबाबत लेखी सूचना देण्यात याव्यात.
 - ज्ञापने पाठविण्यास विलंब झाल्यास संबंधित उप सचिवांनी तात्काळ आवश्यक कार्यवाही करावी. तसेच, विलंबासाठी जबाबदार असलेल्या अवर सचिव अथवा कक्ष अधिकाऱ्यांकडून स्पष्टीकरण मागविण्यात यावे. अनावश्यक विलंब झाल्यास संबंधित अधिकाऱ्यांविरुद्ध विभागीय चौकशी सुरू करण्याची कार्यवाही करण्यात येईल. यासाठी संबंधित सचिवांनी स्वतः लक्ष घालून नियमित आढावा घ्यावा.
४. अहवालातील कोणताही परिच्छेद अथवा आक्षेप संबंधित विभागाशी निगडित नसल्याचे निदर्शनास आल्यास, ती बाब संबंधित प्रशासकीय विभागाच्या सचिवांच्या निदर्शनास तात्काळ आणावी. त्यानंतर त्यावर निश्चितपणे कोणती कार्यवाही करावी याचे आवश्यक आदेश प्राप्त करून लोक लेखा समितीकडे विहित कालमर्यादेत स्पष्टीकरणात्मक ज्ञापन सादर करण्यात कोणताही विलंब होणार नाही, याची दक्षता घ्यावी.
५. सर्व प्रशासकीय विभागांच्या सचिवांनी वरील निर्देशांचे काटेकोर पालन होईल, याची वैयक्तिकरित्या खात्री करावी. स्पष्टीकरणात्मक ज्ञापन सादर करण्यास विलंब झाल्यास, संबंधित अधिकाऱ्यांविरुद्ध करण्यात आलेल्या कार्यवाहीची माहिती लोक लेखा समितीसमोर साक्षीच्या वेळी उपलब्ध करून द्यावी. तसेच, शासनाने निश्चित केलेल्या सोबत जोडलेल्या परिशिष्टातील वेळापत्रकानुसार सर्व कार्यवाही पूर्ण करण्यात येईल, याबाबत समितीला आश्चस्त करावे.
६. लोक लेखा समितीच्या बैठकीस अथवा साक्षीच्या वेळी संबंधित विभागाचे अपर मुख्य सचिव / प्रधान सचिव / सचिव यांनी स्वतः उपस्थित राहणे अनिवार्य राहिल. अपवादात्मक परिस्थितीत त्यांना उपस्थित राहणे शक्य नसल्यास मा. लोक लेखा समिती प्रमुखांची पूर्वपरवानगी घेणे बंधनकारक राहिल.
७. भारताचे नियंत्रक व महालेखापरीक्षक (CAG) यांच्याकडून राज्य शासनास प्राप्त होणाऱ्या विविध वार्षिक लेखापरीक्षा अहवालांबाबत तसेच त्यावरील अपेक्षित कार्यवाही संदर्भातील संक्षिप्त मार्गदर्शक सूचना या परिपत्रकासोबत परिशिष्ट - ३ मध्ये जोडण्यात आल्या आहेत.
८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०८१३१५१९५४७७०५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(राजेश अग्रवाल)

मुख्य सचिव, महाराष्ट्र शासन.

सोबत:- परिशिष्ट १ ते ३

प्रति:- सर्व अपर मुख्य सचिव/ प्रधान सचिव / सचिव,
सर्व मंत्रालयीन प्रशासकीय विभाग, मुंबई -३२

सर्व सह सचिव / उप सचिव वित्त विभाग, मंत्रालय, मुंबई-३२
उप सचिव, लोक लेखा समिती कक्ष, महाराष्ट्र विधानमंडळ सचिवालय, मुंबई
निवडनस्ती लोलेस / महत्वाचे आदेश संग्रह लोलेस

परिशिष्ट-१

**भारताचे नियंत्रक व महालेखापरिक्षक (Comptroller and Auditor General of India -CAG)
यांचेकडून प्राप्त झालेल्या विविध अहवालांवरील कार्यवाहीसाठी विहित वेळापत्रक**

.....

अनु. क्र.	अपेक्षित कार्यवाही	विहित मुदत	शेरा
१	२	३	४
१	भारताचे नियंत्रक व महालेखापरिक्षक (CAG) यांचेकडून प्राप्त झालेले विविध वार्षिक अहवाल विधानमंडळास सादर करणे. (कार्यवाही - वित्त विभाग)	अहवाल प्राप्त झाल्यानंतर होणारे विधानमंडळ अधिवेशन	-----
२	CAG चे उपरोल्लेखित अहवाल विधानमंडळास सादर झाल्यावर अहवालाच्या प्रती संबंधित प्रशासकीय विभागांच्या सचिवांना / विभाग प्रमुखांना परिपत्रकासोबत पाठविणे (कार्यवाही - संबंधित कार्यासन / अवर सचिव / उप सचिव, वित्त विभाग)	अहवाल विधानमंडळास सादर झाल्यापासून (एक आठवडा)	-----
३	CAG च्या अहवालातील आक्षेप / टिपा / भाष्य यावर स्पष्टीकरणात्मक ज्ञापन तयार करुन त्यास संबंधित महालेखापाल (लेखा परीक्षा), मुंबई / नागपूर यांची सम्मती मिळविणे (कार्यवाही - संबंधित प्रशासकीय विभाग)	अहवाल प्राप्त झाल्याच्या दिवसापासून (दोन महिने)	-----
४	CAG अहवालावरील आक्षेप / टीपा / भाष्य यावर स्पष्टीकरणात्मक ज्ञापन (त्यास संबंधित महालेखापाल (लेखापरीक्षा) यांची सम्मती मिळवून) लोकलेखा समितीच्या परिनिरिक्षणासाठी विधानमंडळ सचिवालायास पाठविणे. (कार्यवाही - संबंधित प्रशासकीय विभाग)	अहवाल प्राप्त झाल्याच्या दिवसापासून (तीन महिने)	१) अनु. क्र. ३ येथे नमूद केल्याप्रमाणे स्पष्टीकरणात्मक ज्ञापनास संबंधित महालेखापाल (लेप.) यांची सम्मती मिळवून संमत झालेले ज्ञापन लोकलेखा समितीस क्रमांक २ मध्ये नमूद केल्याप्रमाणे ३ महिन्याच्या मुदतीत (४५ प्रती) सादर करणे आवश्यक राहिल.

अनु. क्र.	अपेक्षित कार्यवाही	विहित मुदत	शेरा
१	२	३	४
५	CAG च्या अहवालातील आक्षेप टीपा / भाष्य झाल्यावर संबंधित प्रशासकीय विभागाच्या संबंधित स्पष्टीकरणात्मक ज्ञापन प्राप्त सचिवांची लोकलेखा समितीपुढे साक्ष घेण्यासाठी तारीख कळविणे (कार्यवाही - सचिव, विधानमंडळ)	सर्वसाधारणपणे लोकलेखा समितीच्या बैठकीच्या १५ दिवस आधी	स्पष्टीकरणात्मक ज्ञापनासंबंधी अधिकची माहिती / खुलासा /लोकलेखा समितीने मागितल्यास ती माहिती रकाना नं. (२) मध्ये नमूद केलेल्या कालावधीपैकी १ आठवड्यात संबंधित विभागाच्या सचिवांनी मिळवावी व पूरक ज्ञापनाच्या स्वरूपात ती माहिती लोकलेखा समितीच्या सचिवालयास बैठकीच्या एक आठवडा आधी उपलब्ध करून द्यावी.
६	लोकलेखा समितीच्या अंतिम अहवालातील शिफारशींवर कार्यवाही विषयक नोंद (Action Taken Note) तयार करून ती विधीमंडळ सचिवालयास पाठविणे. (कार्यवाही- संबंधित प्रशासकीय विभाग)	समितीच्या अहवालात नमूद केलेली मुदत	यासाठी देखील अनुक्रमांक ३ व ४ येथे नमूद केल्याप्रमाणे कार्यवाही करावी.

परिशिष्ट-२

लोक लेखा समितीस सादर करण्यासाठी स्पष्टीकरणात्मक ज्ञापने / कार्यवाही वजा टिप्पणीच्या
पाठपुरावासाठी केंद्रीय रजिस्टर

प्रशासकीय विभागाचे नाव :

अनु. क्र	CAG च्या लोकलेखा समितीच्या अहवालाचे नाव, वर्ष व विभागात प्राप्त झाल्याचा दिनांक	अहवालातील ज्या परिच्छेद संबंधी स्पष्टीकरणात्मक ज्ञापन / कार्यवाही विषयक नोंद पाठवावयाची आहे त्याचे संक्षिप्त तपशील	प्रशासकीय विभागातील जबाबदार अधिकाऱ्याचे नाव				विभाग प्रमुख यांच्याकडून खुलासा वजा अहवाल प्राप्त होण्याचा दिनांक	
१	२	३	४				५	
			उप सचिव	अवर सचिव	कक्ष अधिकारी	विभाग प्रमुख	अपेक्षित	प्रत्यक्ष
१	२	३	(४ अ)	(४ ब)	(४ क)	(४ ड)	(५ अ)	(५ ब)

महालेखापाल (लेखा परीक्षा) यांच्याकडे स्पष्टीकरणात्मक ज्ञापने / कार्यवाही विषयक नोंद पाठविण्याचा दिनांक		महालेखापाल (लेखा परीक्षा) यांच्याकडून संमत ज्ञापन / टिप्पणी प्राप्त होण्याचा दिनांक		विधानमंडळ सचिवालयास ज्ञापन / टिप्पणी पाठविण्याचा दिनांक		शेरा
६		७		८		९
अपेक्षित	प्रत्यक्ष	अपेक्षित	प्रत्यक्ष	अपेक्षित	प्रत्यक्ष	
(६ अ)	(६ ब)	(७ अ)	(७ ब)	(८ अ)	(८ ब)	९

परिशिष्ट-३

भारताचे नियंत्रक व महालेखापरिक्षक (Comptroller and Auditor General - (CAG) यांचेकडून राज्य शासनास प्राप्त होणा-या विविध वार्षिक (लेखा परिक्षा) अहवालांवर शासनाच्या प्रशासकीय विभागांकडून अपेक्षित कार्यवाहीबद्दलची पध्दती.

.....

भारताचे नियंत्रक व महालेखापरीक्षक (CAG) यांचेकडून खाली नमूद केलेले विविध स्वरूपाचे वार्षिक (लेखा परिक्षा) अहवाल पुढील कार्यवाहीसाठी राज्य शासनाकडे पाठविण्यात येतात.

१. वित्तीय लेखा अहवाल (Finance Accounts Audit Report)
२. विनियोजन लेखा अहवाल (Appropriation Accounts Audit Report)
३. नागरी लेखापरीक्षा अहवाल (Civil Accounts Audit Report)
४. महसूली जमा लेखापरीक्षा अहवाल (Revenue Receipts Audit Report)
५. वाणिज्यिक लेखापरीक्षा अहवाल (Commercial Audit Report)

२. वर नमूद केलेले अहवाल प्राप्त झाल्यानंतर भारतीय संविधानाच्या कलम १५१ (२) अन्वये सदर अहवाल राज्य विधानमंडळाच्या दोन्ही सभागृहांना सादर करणे आवश्यक असते. त्या अनुषंगाने महाराष्ट्र शासन कार्य नियमावलीच्या दुस-या अनुसूचितील बाब क्रमांक १८ अन्वये सदर अहवाल राज्य विधानमंडळास सादर करण्यासाठी राज्य मंत्रीमंडळाची मान्यता घ्यावी लागते. तदनंतर मा. राज्यपालांच्या अनुमतीने सदर अहवाल राज्याच्या विधानमंडळाच्या सभागृहास सादर करण्याकरिता विधानसभेचे मा. अध्यक्ष व विधान परिषदेचे मा. सभापती यांना मा. वित्तमंत्र्यांनी केलेल्या लेखी विनंतीनुसार मा. अध्यक्ष व मा. सभापती यांच्या आदेशानुसार निश्चित करण्यात आलेल्या तारखेला सदर अहवाल दोन्ही सभागृहांना सादर करण्यात येतात.

३. तदनंतर राज्य शासनाच्या वित्त विभागाकडून एका शासकीय परिपत्रकासोबत सदर अहवाल सर्व प्रशासकीय विभागांना व त्या विभागांच्या नियंत्रणाखालील विभाग प्रमुखांना पुढील कार्यवाहीसाठी पाठविण्यात येतात. परिपत्रकातील सूचनांनुसार संबंधित प्रशासकीय विभागांनी व विभाग प्रमुखांनी अहवालामधील त्यांच्याशी संबंधित (लेखापरीक्षा) आक्षेप परिच्छेद विषयक बाबींवर त्यांचे स्पष्टीकरणात्मक ज्ञापन (Explanatory Memorandum) तयार करून त्या ज्ञापनास यथास्थिती महालेखापाल (लेखापरीक्षा), मुंबई / महालेखापाल (लेखापरीक्षा) नागपूर यांची संमती (Vetting) प्राप्त करणे आवश्यक असते. अशा प्रकारे संमत झालेले स्पष्टीकरणात्मक ज्ञापन (४५ प्रती) वर नमूद केलेले अहवाल विभागाला प्राप्त झाल्यापासून विहित मुदतीच्या आत (आता तीन महिने), लोक लेखा समितीला सादर करण्यासाठी विधानमंडळ सचिवालयाकडे

पाठविणे आवश्यक असते. त्याच बरोबर या ज्ञापनाच्या ५ प्रती संबंधित महालेखापाल यांनाही पाठविणे आवश्यक असते.

४. शासकीय विभागांची स्पष्टीकरणात्मक ज्ञापने प्राप्त झाल्यानंतर लोक लेखा समितीच्या तत्संबंधीच्या निर्णयानुसार विहित तारखांना संबंधित विभागाच्या सचिवांची साक्ष घेण्यात येते.
५. राज्य शासनाच्या विविध प्रकारचे लेखा, त्यावरील CAG यांचे लेखापरीक्षा अहवाल, शासनाचे प्रशासकीय विभागांनी सादर केलेली स्पष्टीकरणात्मक ज्ञापने व तत्संबंधी लोक लेखा समितीने घेतलेली साक्ष. इत्यादीच्या आधारावर लोक लेखा समिती आपला अंतिम अहवाल तयार करून विधीमंडळास सादर करते. अहवालाच्या प्रती विधानमंडळ सचिवालयामार्फत संबंधित प्रशासकीय विभागांना परस्पर पाठविण्यात येतात.

या अहवालातील निष्कर्ष व शिफारशी या वर कार्यवाही विषयक नोंद (Action Taken Note) प्रशासकीय विभागांना सादर करावयाची असते. सर्वसाधारणपणे लोकलेखा समितीच्या अहवालातील शिफारशीवर कार्यवाही पूर्ण करण्याची मुदत त्या-त्या शिफारशीतच नमूद केलेली असते. वरील मुदतीत संबंधित प्रशासकीय विभागांनी त्या-त्या शिफारशींवर कार्यवाही विषयक नोंद (Action Taken Note) तयार करून व त्यास संबंधित महालेखापाल (लेखा परीक्षा) यांची संमती मिळवून अशा पद्धतीने संमत झालेल्या टिप्पण्या विधीमंडळ सचिवालयास विहित मुदतीत सादर करणे अपेक्षित असते.

६. याबाबत महाराष्ट्र विधानमंडळ सचिवालयाकडून प्रसिध्द करण्यात आलेल्या लोक लेखा समितीच्या कार्यपद्धतीचे नियम या पुस्तिकेतील तरतूदींच्याकडे ही लक्ष वेधण्यात येते.